

Regional Urdu Text Bulletin, Chatrapati Sambhajinagar

Date: 05 April-2025

Time: 09:00-09:10 am

آکاشوانی چھترپتی سمبھاجی نگر

علاقائی خبریں

تاریخ: ۴ / اپریل ۲۰۲۵ء

وقت: ۹:۰۰-۹:۰۱

:.....: سرخیاں

پیش ہیں خاص خبروں کی سرخیاں ☆

ہونا کے دیناناتھ اسپتال میں پیش آئے واقعے کی تحقیقات کا وزیر اعلیٰ کا حکم - ریاست بھر کے خیراتی اسپتالوں میں "آر و گہ دوت" مقرر کیے جائیں گے۔

پارلیمنٹ کا بجٹ اجلاس اختتام پذیر - دونوں ایوانوں کی کارروائی غیر معینہ مدت کے لیے ملتوی۔

بزرگ فلم اداکار منوج کمار کا چل بسے - آج ممبئی میں آخری رسومات ادا کی جائیں گی۔

ناندیڑ ضلع میں ٹریکٹر کنویں میں گرنے سے 7 خواتین زرعی مزدور ہلاک۔

:اب خبریں تفصیل سے

ہونا کے دیناناتھ اسپتال میں پیش آئے واقعے کی تحقیقات کرنے کا حکم وزیر اعلیٰ دیوبندر پھڑنویس نے دیا ہے۔ اس واقعے کی جانچ کیلئے ہونا کے ایڈیشنل چیریٹی کمشنر کی زیر صدارت تحقیقاتی کمیٹی تشکیل دینے کا حکم انہوں نے دیا۔ پھڑنویس نے کہا کہ اس ضمن میں وزیر اعلیٰ کے دفتر کی جانب سے رابطہ کیلئے اس بات کو مد نظر رکھا جائیگا کہ کیا اسپتالوں اور بالخصوص خیراتی اسپتالوں میں صحت عامہ کی قدروں پر عمل کیا جا رہا ہے یا نہیں۔ اس واقعے میں پیسوں کی فکر کئے بغیر متاثرہ خاتون کو اسپتال میں داخل کرنا ضروری تھا لیکن ایسا نہیں ہوا جو کہ ایک افسوسناک امر ہے۔ انہوں نے مزید کہا کہ اس طرح کے واقعات دوبارہ وقوع پذیر ہونے سے روکنے کیلئے سخت کارروائی کے احکامات جاری کئے گئے ہیں۔ اثناء طبی تعلیم کی وزیر مادھوری میساڑ نے انتباہ دیا ہے کہ اس واقعے میں جو بھی قصور وار پایا جائیگا اس کے خلاف سخت کارروائی کی جائے گی۔ کل ناسک میں نامہ نگاروں سے گفتگو کرتے ہوئے انہوں نے کہا کہ اس نوعیت کے واقعات کو روکنے کیلئے ریاست کے اسپتالوں میں آر و گہ دوت مقرر کیے جائیں گے۔

مرکزی کابینہ نے ملک کے 4 ریلوے پروجیکٹس کو منظوری دیدی ہے۔ کل 18 ہزار 658 کروڑ روپے خرچ سے مکمل ہونے والے ان منصوبوں میں گوندیا - بلار شا راستے کو ڈبل ٹریک میں تبدیل کرنے کا منصوبہ بھی شامل ہے۔ اطلاعات و نشریات کے وزیر اشوینی ویشنو یہ اطلاع دی۔ انہوں نے بتایا کہ 4 ہزار 89 کروڑ روپے کے اس منصوبے سے ودرہ اور مراٹھواڑہ کو فائدہ پہنچے گا۔

*** **

پارلمینٹ کا بجٹ اجلاس کل اختتام پذیر ہوا۔ کل دونوں ایوانوں کی کارروائی ملتوی کرنے کا اعلان کیا گیا پارلیمانی امور کے وزیر کرن رجیجو نے بتایا کہ اس اجلاس میں لوک سبھا میں 118 فیصد اور راجیہ سبھا میں ۱۱۹ فیصد کام کاج ہوا۔ وقف -اصلاحات بل سمیت لوک سبھا میں 16 اور راجیہ سبھا میں 14 بل منظور کئے گئے

دریں اثنا پارلمینٹ میں وقف اصلاحات بل منظور ہونے پر لاتور ضلع کے احمد پور تعلقے کے تڑے گاؤں میں شکر تقسیم کر کے خوشیاں منائی گئی۔ اس گاؤں کی تقریباً 300 ایکڑ اراضی پر وقف بورڈ نے دعویٰ داخل کیا تھا۔ نئے قانون سے اب -متاثرہ گاؤں والوں کو راحت مل سکے گی

*** **

بیٹر ضلع کے مساجوگ کے سرپنچ سنتوش دیشمکھ کے قتل کے معاملے میں ملزمان سے تعاون کرنے والے پولیس اہلکاروں کے تبادلے کرنے کا حکم مملکتی وزیر داخلہ یوگیش کدم نے دیا ہے۔ کدم نے کل سنتوش دیشمکھ کے اہل خانہ سے ملاقات کی۔ اس موقع پر انھوں نے یقین دیا کہ اس قتل کے ملزم والمک کراؤ اور معاون ملزمان کو بیٹر جیل سے دیگر جیلوں میں منتقل کرنے کیلئے وزیر اعلیٰ اور نائب وزیر اعلیٰ سے وہ گفت و شنید کریں گے۔ دریں اثناء وزیر موصوف نے کل جالندہ میں مختلف محکموں کا جائزہ اجلاس بھی لیا۔ تعمیراتی مزدوروں کو دوپہر کا کھانا۔ ادویہ فروشوں کے پاس نشہ اور ادویہ کی فروخت۔ خواتین بچت گروپوں کیلئے مال کی تجویز اور دیگر موضوعات پر انھوں نے ضروری ہدایات دیں۔

*** **

محکمہ صحت عامہ کے مختلف پروگراموں پر عمل درآمد کیلئے دھا را شیو ضلع کے لئے 6 مختلف ایوارڈز کا اعلان کیا گیا ہے۔ موقع پر صحت کے پر سو 7 اپریل کو عالمی یوم صحت کے موقع پر ممبئی میں یہ اعزازات تقویض کیئے جائیں گے

*** **

یہ خبریں آکاشوانی چھترپتی سمبھاجی نگر سے نشر کی جارہی ہیں۔

*** **

مالی سال 2024-25 میں وزیر اعلیٰ روزگار نرمی پروگرام کے تحت چھترپتی سمبھاجی نگر ضلع کے 106 فیصد ہدف حاصل کئے گئے ہیں۔ ضلع صنعتی مرکز کے ٹو انٹر چیف مینجر سوپنیل راٹھور نے یہ اطلاع دی۔ انھوں نے بتایا کہ ضلع کے ایک ہزار 15 نوجوانوں نے اس اسکیم سے فائدہ سال کی بے اٹھاتے ہوئے خود کی صنعتیں کھڑی کر دی ہیں

*** **

بھارت رتن ڈاکٹر بابا صاحب امبیڈکر کے 134 ویں یوم پیدائش کے حوالے سے سماجی انصاف کے وزیر سنجے شرساتھ سے خصوصی ملاقات آکاشوانی کے پروگرام "دل کھلاس" پروگرام میں آج اور کل نشر کی جائیگی۔ صبح 7 بجکر 25 منٹ سے یہ انٹرویو سماعت کیا جا سکے گا۔ دوردرشن کے سہیادری چینل پر "جئے مہارا شتر" پروگرام میں بھی یہ انٹرویو کل شام 8 بجے ٹیلی کاسٹ کیا جائے گا

*** **

معروف بزرگ فلم اداکار - پروڈیوسر - ڈائریکٹر منوج کمار کل صبح ممبئی کے کوکیلا بین اسپتال میں چل بسے وہ 87 برس کے تھے۔ بالخصوص دینش بھکتی پر مبنی کرداروں کیلئے منوج کمار کو بھارت کمار کے نام سے جانا جاتا تھا۔ 24 جولائی 1937ء کو اس وقت کے صوبہ سندھ میں پیدا ہونے والے منوج کمار کا اصل نام ہری کرشن گری گو سوامی تھا۔ وہ کون تھی۔ گمنام - شہید! کرانتی - پتھر کے صنم نیل کمل - روٹی کپڑا اور مکان! اپکار اور پورب اور پشچم ان کی کامیاب فلمیں تھیں

ان کی گرانقدر کار کر دگی کیلئے انھیں فلمی دنیا کا سب سے بڑا دادا صاحب پھالکے اور پدم شری ایوارڈ سے نوازا گیا تھا۔ منوج کمار کی آخری رسومات آج صبح 11 بجے ممبئی میں کی پورے سرکاری اعزاز کیساتھ ادا کی جائے گی۔

صدر جمہوریہ درویدی مرمو۔ نائب صدر جگدیپ دھنکڑ - گورنر سی پی رادھا کرشن نے منوج کمار کو خراج عقیدت پیش کیا ہے

*** **

ناندیڑ ضلع میں مزدوروں کو لے جانے والا ٹریکٹر کنویں میں گر جانے سے 7 خاتون مزدوروں کی موت واقع ہو گئی۔ ناندیڑ تعلقے کے آلے گاؤں کے کھیت میں کل صبح پیش آنے اس حادثے میں دو خواتین اور ایک مرد کو بچا لیا گیا۔ اس حادثے میں ہلاک ہونے والوں کے افراد خاندان سے صدر جمہوریہ درویدی مرمو۔ وزیر اعظم نریندر مودی اور وزیر اعلیٰ دیوبندر پھڑنو بس نے اظہار ہمدردی کیا ہے۔ مہلوکین کے اہل خانہ کو وزیر اعظم امدادی فنڈ سے دو لاکھ اور وزیر اعلیٰ امدادی فنڈ سے 5، 5 لاکھ روپے امداد کا اعلان کیا گیا ہے۔

*** **

چھتر پتی سمبھاجی نگر ضلع میں کل فور وہیلر کے حادثے میں 2 افراد ہلاک ہو گئے۔ ویجاپور تعلقے کے ناندگاؤں کے کھیتوں میں یہ حادثہ ہوا۔ ٹرائیور کے گاڑی پر سے قبا ہو ختم ہو جانے کے باعث یہ حادثہ ہوا۔ گاڑی اچھل کر ہائی ٹینشن وائر سے ٹکرا گئی۔ جس کے باعث گاڑی میں سوار دو افراد ہلاک ہو گئے

*** **

ڈاکٹر بابا صاحب امبیڈکر مراٹھواڑہ یونیورسٹی کے ڈگری امتحانات کا آج سے آغاز ہو رہا ہے۔ 4 اضلاع کے 237 مراکز پر یہ امتحانات ہو رہے ہیں۔ ان امتحانات کے لئے ایک 12 نفری رابطہ کمیٹی تشکیل دی گئی گئی ہے یہ اطلاع ایگزام اینڈ -ایلولوشن بورڈ کی ڈائریکٹر ڈاکٹر بھارتی گوڑی نے دی

*** **

.....:سرخیاں

:آخر میں اس بلیٹن کی خاص خبریں ایک بار پھر

پونا کے دیناناتھ اسپتال میں پیش آنے واقعے کی تحقیقات کا وزیر اعلیٰ کا حکم – ریاست بھر کے خیراتی اسپتالوں میں "آر و گیہ دوت" مقرر کیے جائیں گے۔

پارلیمنٹ کا بجٹ اجلاس اختتام پذیر – دونوں ایوانوں کی کارروائی غیر معینہ مدت کے لیے ملتوی۔

بزرگ فلم اداکار منوج کمار کا چل بسے – آج ممبئی میں آخری رسومات ادا کی جائیں گی۔

ناندیڑ ضلع میں ٹریکٹر کنویں میں گرنے سے 7 خواتین زرعی مزدور ہلاک۔

*** **